

>

Title: Regarding the pathetic condition of the lack manufacturing industry in Aligarh.

**चौधरी विजेन्द्र सिंह (अलीगढ़) :** माननीय अध्यक्ष जी, बहुत-बहुत शुक्रिया। मैं अलीगढ़ के ताला उद्योग की बदहाली की तरफ आपके माध्यम से केन्द्र सरकार और माननीय मंत्री जी का ध्यान आकर्षित करना चाहता हूँ। अलीगढ़ विश्वविख्यात ताला उद्योग का शहर है। लगभग 150 वर्ष पहले से ताला उद्योग वहाँ पर लघु उद्योग के रूप में फल-फूल रहा था, लेकिन 1991 के बाद उदारीकरण और बहुराष्ट्रीय कम्पनियों के आने के बाद अलीगढ़ का ताला उद्योग चौपट हो गया है। यहाँ का ताला उद्योग मजबूती और सुरक्षा की दृष्टि से भी विशिष्ट और उत्कृष्ट श्रेणी का ताला बनाता है, लेकिन वर्तमान में बहुराष्ट्रीय कम्पनियों के यहाँ आने से उनके ताले की मजबूती कम है, लेकिन उसकी कीमत कम है, इस वजह से फोर व्हीलर और टू व्हीलर में पहले जो अलीगढ़ का ताला प्रयोग होता था, वहाँ पर अब चीन के बने हुए तालों का प्रयोग किया जा रहा है। **â€**(व्यवधान)

MR. SPEAKER: You are not in your seat. Everything will be deleted.

...(Interruptions)

MR. SPEAKER: Where is your seat? Go to your seat first.

...(Interruptions)

MR. SPEAKER: Today, I am making some exception, it need not be deleted.

**चौधरी विजेन्द्र सिंह :** मान्यवर, अलीगढ़ की छोटी-छोटी इकाइयाँ इन बड़ी-बड़ी कम्पनियों से प्रतिस्पर्धा में मुकाबला नहीं कर पा रही हैं **â€**(व्यवधान)

**प्रो. विजय कुमार मल्होत्रा :** अगर कोई आपकी अनुमति ले ले तो उसे आगे आने की इजाजत दें, वे पीछे से कैसे बोलेंगे। **â€**(व्यवधान)

**अध्यक्ष महोदय :** इन्होंने अनुमति नहीं ली थी, लेकिन हमने तो बोला है, I have kept that discretion with me. But you have to take permission.

**चौधरी विजेन्द्र सिंह :** मान्यवर, मैं आपके माध्यम से माननीय लघु उद्योग मंत्री जी का ध्यान अलीगढ़ के विश्वविख्यात ताला उद्योग की बदहाली की तरफ आकृष्ट कराना चाहता हूँ। अलीगढ़ का ताला उद्योग लगभग 150-200 वर्ष पुराना उद्योग है। अलीगढ़ का ताला विश्वविख्यात है और सुरक्षा का पर्यायवाची भी है। 1991 से पूर्व ताला उद्योग लघु उद्योग के अन्तर्गत फल-फूल रहा था, लेकिन उसके पश्चात भूमंडलीकरण, उदारीकरण के चलते बड़ी-बड़ी कम्पनियाँ इस उद्योग में आ गई हैं, जिसकी वजह से अलीगढ़ की छोटी-छोटी इकाइयाँ बड़ी कम्पनियों का प्रतिस्पर्धा में मुकाबला नहीं कर पा रही हैं। जहाँ पहले टू व्हीलर और 4 व्हीलर में, कार उद्योग अलीगढ़ की इन्हीं इकाइयों के बने हुए ताले का प्रयोग करता था, आज बड़ी कम्पनियों के ताला उद्योग में आने से वहाँ का ताला पर्यायवाची नहीं, एक निरर्थक ताला बनाकर छोड़ दिया गया है। चीन के बने हुए ताले मजबूती की दृष्टि से कमजोर हैं, लेकिन लागत की कीमत कम होने के कारण उसी को खरीदा जा रहा है।

मैं आपके माध्यम से माननीय मंत्री जी से अनुरोध करना चाहता हूँ कि जिस तरीके से खुर्जा के चीनी के मिट्टी के बर्तनों के लिए किया गया, वहाँ पर सरकार की तकनीकी संस्थाओं द्वारा सहयोग प्रदान किया जा रहा है, इसी प्रकार ताला उद्योग को पुनर्जीवित करने के लिए और लाखों लोगों को रोजगार मुहैया कराने के लिए सरकार द्वारा तुरन्त आवश्यक कदम उठाने चाहिए, जिससे छोटी इकाइयाँ अपनी लागत में कमी करके देश और विदेश की इकाइयों से प्रतिस्पर्धा में एक बार फिर अपने ताला उद्योग को पनपा सकें और उनसे मुकाबला कर सकें।

अलीगढ़ एक विश्वविख्यात शहर है, वहाँ पर कम से कम लाखों लोग इस उद्योग से अपनी जीविका चला रहे हैं, अगर वहाँ पर सरकार के द्वारा ध्यान नहीं दिया गया तो निश्चय ही देश में बेरोजगारी बढ़ेगी और एक विश्वविख्यात ताला, जो विदेशों में भी अपने देश का नाम उजागर करता है, उसमें कहीं न कहीं रुकावट पैदा होगी। मैं आपके माध्यम से चाहूँगा कि सरकार इस ओर कदम उठाये और वहाँ पर तकनीकी संस्थाओं के माध्यम से ताला उद्योग को एक बार पुनः फलने-फूलने का मौका दे, ऐसा मेरा आपके माध्यम से सरकार से निवेदन है।

इन्हीं शब्दों के साथ मैं अपनी बात समाप्त करता हूँ। जयहिन्द।